

सतर्कता

(सतर्कता प्रभाग)

इस मंत्रालय के सतर्कता प्रभाग की अध्यक्षता केंद्रीय सतर्कता आयोग के परामर्श से नियुक्त किए गए संयुक्त सचिव स्तर के मुख्य सतर्कता अधिकारी (सीवीओ) द्वारा की जाती है, जो इस मंत्रालय की सतर्कता संरचना में नोडल अधिकारी के रूप में काम करते हैं। इस मंत्रालय में सीवीओ की सहायता एक निदेशक, अवर सचिव, और सतर्कता अनुभाग द्वारा की जाती है। इस मंत्रालय का सतर्कता अनुभाग, अन्य बातों के साथ-साथ, इसके प्रशासनिक नियंत्रणाधीन कार्यालयों और सार्वजनिक क्षेत्र के उपक्रमों/स्वायत्त निकायों की सतर्कता गतिविधियों की निगरानी और समन्वय करता है।

2. निवारक सतर्कता पर निरंतर प्राथमिकता से ध्यान दिया जाता है जिसमें संवेदनशील क्षेत्रों की पहचान पर प्रमुख जोर दिया जाता है। इस संबंध में समय समय पर कार्मिक एवं प्रशिक्षण विभाग और केंद्रीय सतर्कता आयोग द्वारा जारी दिशानिर्देशों/अनुदेशों का अनुपालन किया जाता है।
3. केंद्रीय सतर्कता आयोग के निदेशों के अनुसरण में, इस मंत्रालय, इसके संबद्ध कार्यालयों के साथ-साथ इस मंत्रालय के प्रशासनिक नियंत्रणाधीन सार्वजनिक क्षेत्र के उपक्रमों में 31 अक्टूबर (सोमवार) से 5 नवंबर (शनिवार), 2016 तक "सतर्कता जागरूकता सप्ताह" का आयोजन किया गया। सचिव, नागर विमानन मंत्रालय ने 31 अक्टूबर, 2016 को प्रातः 11.00 बजे इस मंत्रालय के सभी कर्मचारियों को 'शपथ' ग्रहण करवाई।

सतर्कता जागरूकता सप्ताह के दौरान, इस मंत्रालय में वाद-विवाद/निबंध/पोस्टर प्रतियोगिताएं भी आयोजित की गईं। इन प्रतियोगिताओं में प्रथम, द्वितीय और तृतीय स्थान के विजेताओं को क्रमशः 3000, 2000 और 1000 रुपए के नकद पुरस्कार प्रदान किए गए। इसके अतिरिक्त मंत्रालय की वेबसाइट पर ई-शपथ के लिए लिंक (जो सीवीसी की वेबसाइट पर उपलब्ध है) भी प्रदान किया गया। इस मंत्रालय के अनेक कर्मचारियों ने शपथ लेकर सीवीसी से ऑनलाइन प्रमाणपत्र प्राप्त किए।